

an>

Title: Need to construct a road along right side embankment of river Bagmati from Janam Gram to Piprahi Dhala via Dubba Ghat (Dekuli) in Sheohar district, Bihar - Laid.

श्रीमती रमा देवी (शिवहर): मैं सरकार का ध्यान लोकहित के अति महत्वपूर्ण विषय की ओर आकृष्ट कराना चाहती हूँ। मेरे संसदीय क्षेत्रांतर्गत शिवहर जिला एक बाढ़ प्रभावित इलाका है जहाँ के लोगों को प्रत्येक वर्ष यहाँ से गुजरने वाली बागमती नदी में आने वाली बाढ़ की विभीषिका का दंश झेलना पड़ता है। शिवहर जिलांतर्गत बागमती दायां तटबंध जो कि जनार ग्राम से पिपराही ढाला तक वाया डुब्बा घाट (देकुली) लगभग 40 किलोमीटर लंबा तटबंध बना हुआ है। इसके किनारे दर्जनों ग्रामों के हजारों लोग निवास करते हैं जिनका जिला मुख्यालय से सम्पर्क के लिए बांध का रास्ता ही एकमात्र विकल्प है। बाढ़ के दिनों में इस तटबंध पर आवागमन पूरी तरह से प्रभावित हो जाता है जिससे लोगों को काफी कठिनाइयों का सामना करना पड़ता है। उक्त बांध पर सड़क का निर्माण हो जाने की स्थिति में आम दिनों के अलावा विशेषकर बाढ़ के दिनों में यह सड़क लाइफ लाइन के रूप में उपयोग हो सकेगी तथा इस इलाके का पिछड़ापन दूर हो सकेगा।

अतः सरकार से अनुरोध है कि जनहित में शिवहर जिलांतर्गत बागमती दायां तटबंध जनार ग्राम से पिपराही-ढाला तक वाया डुब्बा घाट (देकुली) लगभग 40 किलोमीटर तटबंध पर सड़क का निर्माण कराया जाये जिससे कि लोगों को आवागमन की सुविधा मिल सके।